



گورنر KATHY HOCHUL

فوری ریلیز کے لیے: 27/12/2022

گورنر HOCHUL کی جانب سے بہار 2023 کے لیے نئے درخواست دہندگان کے لیے ایکسلسیٹر سکالرشپ کی درخواست کھولنے کا اعلان

SUNY اور CUNY کے طلبہ جن کے اہل خانہ کی سالانہ آمدن \$125,000 تک ہے وہ ٹیوشن فری کالج کے لیے درخواست دے سکتے ہیں

درخواستیں 9 فروری 2023 تک قبول کی جائیں گی

گورنر Kathy Hochul نے آج اعلان کیا کہ بہار 2023 کی مدت کے لیے نئے درخواست دہندگان کے لیے ایکسلسیٹر سکالرشپ کے لیے درخواست اب [پہلی](#) کھلی ہے۔ ایکسلسیٹر سکالرشپ، طلبہ کی دیگر مالی امداد کے ساتھ مل کر، اہل کل وقتی طلبہ کو SUNY یا CUNY کے دو سالہ یا چار سالہ کالج میں مفت ٹیوشن سے شرکت کرنے کی اجازت دیتا ہے۔

گورنر Hochul نے کہا، "اپنے آغاز سے لے کر، ایکسلسیٹر سکالرشپ نے کم اور درمیانی آمدنی والے خاندانوں کے دسیوں ہزار طلبہ کو ٹیوشن ادا کیے بغیر معیاری تعلیم حاصل کرنے کا موقع فراہم کیا ہے۔ کالج جانے کے اخراجات سے منسلک مالی بوجھ کو کم کر کے، طلبہ اور ان کے خاندان اپنی تعلیم پر توجہ مرکوز کر سکتے ہیں، جس سے نیو یارک کے طلبہ کو کامیابی کی سیڑھی پر چڑھنے کا ہر ممکن موقع ملتا ہے۔"

وفاق کی جانب سے مقررہ \$125,000 تک کی مجموعی آمدنی والے گھرانوں کے طلبہ بہار کے ایکسلسیٹر سکالرشپ ایوارڈ کے اہل ہیں۔ طلبہ کے لیے یہ بھی لازم ہے کہ:

- وہ SUNY یا CUNY میں دو یا چار سالہ کالج میں جانے کا منصوبہ بنائیں
- اپنے تعلیمی پروگرام کے لیے ہر سال 30 کریڈٹ مکمل کریں (بشمول موسم گرما اور موسم سرما کی ٹرمز)؛ اور
- دو سالوں میں ایسوسی ایٹ ڈگری یا چار سالوں میں بیچلر ڈگری کے ساتھ فارغ التحصیل ہونے کے راستے پر رہیں

ریاست نیو یارک کی اعلیٰ تعلیمی خدمات کارپوریشن کے صدر ڈاکٹر Guillermo Linares نے کہا، "اکثر کم اور درمیانی آمدنی والے خاندانوں کے طلبہ کے لیے کالج جانے کی لاگت ایک رکاوٹ ہوتی ہے جو اعلیٰ ثانوی ڈگری یا سند کے حصول سے ہونے والے فوائد سے مستفید ہونا چاہتے ہیں۔ ایکسلسیٹر سکالرشپ ان طلبہ کو موقع کی پیشکش کرتا ہے جو مالی مدد کے بغیر کالج کی ڈگری حاصل کرنے کے باآسانی متحمل نہیں ہو سکتے۔"

SUNY کی عبوری چانسلر Deborah F. Stanley نے کہا، "اعداد و شمار واضح طور پر ظاہر کرتے ہیں کہ کالج کی ڈگری اوپر جانے کا سب سے مؤثر ذریعہ ہے - جو کمانے کی طاقت کو بڑھاتا ہے، ملازمت کے مواقع کو بڑھاتا ہے، اور یہاں تک کہ آپ کی زندگی کو طویل کرتا ہے۔ پھر بھی یہ تجربہ بہت زیادہ لوگوں کی پہنچ سے دور رہتا ہے۔ ایکسلسیٹر سکالرشپ کالج کے اخراجات کے متحمل ہونے کے مسئلے کو حل کرنے میں مدد کرتا ہے، جس

سے SUNY کے ریاست بھر کے محنتی طلبہ کے لیے مالی رکاوٹوں کو ختم کر کے عالمی معیار کی تعلیم فراہم کرنے کے دیرینہ عزم کو تقویت ملتی ہے۔ نیو یارک کے زیادہ سے زیادہ لوگوں کو کمانے اور SUNY کی تعلیم سے مستفید ہونے میں مدد کرنے کے لیے میں گورنر Hochul کی جاری کوششوں کو سراہتی ہوں۔"

CUNY کے چانسلر Félix V. Matos Rodríguez نے کہا، "ایکسلسیئر سکالرشپ پروگرام نے CUNY کے تمام پس منظر کے حامل نیو یارک کے مکینوں کے لیے تعلیمی مواقع اور رسائی کو بڑھانے کی کوششوں میں مدد کی ہے۔ ایکسلسیئر نے CUNY کے ہزاروں طلبہ کو کالج ٹیوشن فری میں شرکت کا موقع فراہم کیا ہے، جس سے تعلیمی کامیابی، پیشہ ورانہ زندگی کی کامیابی اور بالآخر معاشی اور سماجی ترقی کا دروازہ کھلتا ہے۔ نیو یارک کے تمام مکینوں کے لیے اعلیٰ تعلیم کی بے مثال قدر اور اہمیت کو مسلسل تسلیم کرنے کے لیے ہم گورنر Hochul کے شکرگزار ہیں۔"

ایکسلسیئر سکالرشپ ریاست نیو یارک کے کالج کو سسٹا اور قابل رسائی بنانے کے بہت سے طریقوں میں سے صرف ایک ہے۔ کالج کے لیے اخراجات کی ادائیگی میں مدد کے لیے دستیاب دیگر اختیارات کو دریافت کرنے کے لیے [ریاست نیو یارک اعلیٰ تعلیمی خدمات کارپوریشن کی ویب سائٹ](#) دیکھیں۔

بہار 2023 ایکسلسیئر سکالرشپ کی درخواست بہار 2023 کی مدت میں پہلی بار کالج میں داخل ہونے والے طلبہ اور کالج کے موجودہ طلبہ کے لیے کھلی ہے جنہوں نے اس سے پہلے کبھی ایکسلسیئر سکالرشپ حاصل نہیں کیا۔ فی الوقت ایکسلسیئر سکالرشپ حاصل کرنے والے طلبہ کو نوازے گئے سکالرشپ کی رقم کی مسلسل ادائیگیاں وصول کرنے کے لیے اس درخواست کو مکمل کرنے کی ضرورت نہیں ہے۔ سینیٹر José Peralta ریاست نیو یارک کے DREAM ایکٹ کے تحت ایکسلسیئر سکالرشپ کے اہل طلبہ یہاں درخواست دے سکتے ہیں۔

درخواستیں 9 فروری 2023 تک قبول کی جائیں گی۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418